
ÖN SÖZ 


Azərbaycan xalqının ədəbiyyatımıza bəxş etdiyi na¬ 
dir şəxsiyyətlərdən biri də poeziyamızın iftixarı Xurşid- 
banıı Natəvandır. Xurşidbanu Azərbaycan mədəniyyəti 
tarixində lirik şair və rəssam kimi şöhrət tapmışdır. 

Nizami, Füzuli və Nəvai kimi nəhəng sənətkarların 
yüksək poetik ənənəsindən tərbiyə alıb böyüyən Natə¬ 
van, ötən yüzillikdə Azərbaycanda yazıb-yaradan qadın 
şairələrin ən istedadlı nümayəndəsi olmuşdur. O, yüksək 
şeir mədəniyyəti, orijinal yaradıcılığı ilə M.F.Axundov, 
Q.Zakir və S.Ə.Şirvani kimi görkəmli ədəbi simaların 
nəzər-diqqətini cəlb etmişdir. Klassik irsə dərindən yiyə¬ 
lənən Xurşidbanu Azərbaycan şeirinin gözəl xüsusiyyət¬ 
lərini ləyaqətlə davam etdirmiş və qüvvətli rübabı ilə po¬ 
eziyamıza təsir göstərmişdir. 

Natəvan yaradıcılığa təxminən XIX əsrin 50-ci illə¬ 
rindən başlamışdır. İlk vaxtlar onun “Xurşid” imzası ilə 
yazdığı şeirlərin əksəriyyəti itib-batmış, yalnız cüzi bir 
hissəsi bizə gəlib çatmışdır. 1870-ci ildən etibarən şair 
özünə “Natəvan” (köməksiz, zəif, xəstə) təxəllüsü götü¬ 
rərək, dərin məzmunlu qəzəllərini yaratmışdır. Onun şeir¬ 
ləri hələ sağlığında dildən-dilə düşmüş, müasirləri ara¬ 
sında əlyazması şəklində yayılmışdır. 

Təxəllüsündən bəlli olduğü kimi, Xurşidbanu şeiri¬ 
mizə narahat bir ilhamla, şikayətçi bir ruhla gəlmişdir. 
Füzulidə olduğu kimi, onun lirikasında da sevinclə kədər 





birləşərək vəhdət yaratmışdır. Şair bıı təzadların arxasın¬ 
da dayanaraq, ictimai ziddiyyətlərin dərin fəlsəfi mənası¬ 
nı axtarmış, ədalətlə haqsızlığı, səadətlə bədbəxtliyi törə¬ 
dən səbəblərin mahiyyətini açmağa çalışmışdır. Arzuları 
ilə həyat həqiqətləri arasında böyük uçurum olduğunu dərk 
edən Natəvan, nə cəmiyyət və təbiət qanunları ilə, nə də 
yaradılışla barışa bilməmişdir: 

Nə mən olaydım, ilahi, nə də bu aləm olaydı! 

Nə də bu aləm əra dil müqəyyədi-qəm olaydı! 

Şair burada insanlara zindan kəsilən feodal dünyası¬ 
nın ədalətsiz qanunlarına öz narazılığını bildirmişdir. 

Lakin, Xurşidbanu şeirlərində romantik boyalara, sen¬ 
timental əhvali-ruhiyyələrə üstünlük versə də, real zə¬ 
mindən uzaqlaşmamış, həyata, varlığa biganə qalmamış¬ 
dır. Onun əsərlərindən həyat gözəlliklərinə canatma, ül¬ 
viyyətə qovuşma meyli olduqca güclü və təsirli çıxmışdır. 

Nikbinlik, həyatilik kimi məziyyətlərə Xurşidbanunun 
təbiət gözəlliklərinə həsr etdiyi şeirlərində də rast gəlirik. 

Natəvanın mənalı ömrü, hadisələr, ziddiyyətlər və sar¬ 
sıntılarla dolu həyatı ona zəngin ədəbi material vermişdir. 
Necə deyərlər, şair özündən mövzu uydurmağa ehtiyac 
duymamışdır. Onun qəzəlləri əsasən ya baş vermiş hər 
hansı bir əhvalatla əlaqədar yaranmış, ya da unudulmaz 
təəssüratların, xoş təsadüflərin və ya poetik müşahidələ¬ 
rin məhsulu olmuşdur. 

Xurşidbanunun şeirlərini məzmun cəhətdən şərti ola¬ 
raq dörd qismə ayırmaq mümkündür: aşiqanə şeirlər; təbi¬ 
ət gözəlliklərinə həsr edilmiş şeirlər; müasirlərinə yaz- 

dığı mənzumələr. Bu əsərlərin hansı konkret ictimai- 
tarixi şəraitlə, real zəminlə bağlı meydana gəldiyini araş¬ 
dırmaq baxımından Natəvanın həyat və yaradıcılığı ən 
yaxşı tədqiqat obyektidir. 

Xurşidbanu 1832-ci il avqustun 15-də musiqiçilər və 
şairlər vətəni Şuşada, Qarabağın son hakimi Mehdiqulu 
xan Cavanşirin ailəsində dünyaya gəlmişdir. Ailədə 
“Dürrü yekta”, xalq arasında isə “Xan qızı” ləqəbi ilə 
çağırılmışdır. Natəvan saray tərbiyəsi görmüş, dövrün ta¬ 
nınmış alim və sənətkarlarından dərs almışdır. Müstəsna 
hafizəyə malik olan Xurşidbanu mütaliə yolu ilə məlu¬ 
matını dərinləşdirmişdir. 

Natəvan xan qızı olsa da şəxsi həyatından, taleyindən 
razı qalmamışdır. O, hələ uşaqlıqdan bir sıra məhrumiy¬ 
yətlərin, uğursuzluqların acısını dadmalı olmuşdur. Xur- 
şidbanunun uşaqlığı xanlığın iflası ilə bir vaxta düşdüyün¬ 
dən, ailədə hökm sürən məyusluq, pərişanlıq və əsəbilik 
ona da təsir etmişdir. Göz açıb sarayın yeknəsəq, cansıxı¬ 
cı həyatını görən xan qızı, ailədəki təklikdən və quru 
ayinlərin icrasından zinhara gəlmişdir. Odur ki, o, bədən- 
cə sağlam olmamış, zəif, cılız bir uşaq kimi böyümüşdür. 

Xurşidbanunun gəncliyi də fərəhsiz keçmişdir. Çünki 
onu əhatə edən mürəkkəb ictimai şərait, yaşadığı qaran¬ 
lıq mühit hər cür qanunsuzluqlara haqq qazandırmış, 
ədalətsizliyə, özbaşınalığa imkan yaratmışdır. Natəvan öz 
hüquqsuzluğunu çox erkən dərk etmiş və ətrafında cərə¬ 
yan edən hadisələrə laqeyd baxa bilməmişdir. Atası Meh¬ 
diqulu xanın get-gedə hakimiyyətdən uzaqlaşdırılması, 
istər-istəməz, Xurşidbanunu da bədbinləşdirmişdir. Xan- 


e><^ 6 




lığın tamamilə ləğvi firavan həyat sürməyə adət etmiş 
ailənin müqəddəratı üçün qorxu törətmişdir. Natəvan on 
üç yaşında ikən Mehdiqulu xan ölmüş, ailə başsız 
qalmışdır. Fürsətdən istifadə edən şöhrətpərəst xan və 
bəylər tezcə bu ailə ilə qohum olmaq xəyalına düşmüş, 
fasiləsiz təklif və məsləhətləri ilə Xurşidbanunu çıxılmaz 
vəziyyətdə qoymuşlar. Xan qızının nişanlanması tədbiri 
getdikcə ciddiləşmiş, bir müddət Qarabağ nücəbaları ilə 
rəsmi dövlət dairələri arasında siyasi çəkişmələrə gətirib 
çıxarmışdır. Mürtəce zadəgan və ruhani qruplaşmaları 
Xurşidbanunu nücabə nəslindən birinə nişanlamaqla kübar 
ailələr arasında birlik yaratmaq və xanlığı yenidən bərpa 
etmək məqsədi güdmüşlər. Çarizm isə əksinə, xan ailələ¬ 
rinin qohumlaşmaq cəhdinə mane olmağa çalışmışdır. 
Nəticədə Qafqaz canişini Vorontsov iqtisadi təzyiq gös¬ 
tərmək, hədə-qorxu gəlmək yolu ilə Xurşidbanunu çarın 
etibar etdiyi dağıstanlı knyaz Xasay xan Usmiyevlə ev¬ 
lənmək məcburiyyətində qoymuşdur. Beləliklə, Natəva¬ 
nın xoşbəxt ailə qurmaq arzusu da puça çıxmışdır. Natə¬ 
van insan ləyaqətinin alçaldılmasına, şəxsi arzuların bu- 
xovlanmasma etirazını bildirərkən, öz şeirlərində taleyin¬ 
dən acı-acı şikayətlənmiş, dövrünü vəfasızlıqda, xəya¬ 
nətdə ittiham etmişdir: 

Dövrü dönmüş dövr dövran etmədi kamimcə, ah! 

Düşmənimdir, bilməzəm kim, netmişəm dövranə mən! 

Xurşidbanu geniş qəlbinin müqabilində ona verilmiş 
miskin və darısqal həyatla heç cürə uyuşa bilməmişdir. O, 
sevmədiyi, xoşlamadığı çar generalının evində də sıxın- 

tıdan, laqeydlikdən, etinasızlıqdan və kobudluqdan başqa 
özgə bir şey görməmişdir. Xasay xan iki övlad atası 
olduqdan sonra da kef məclislərindən əl çəkməmişdir. 
Ailə üzvlərinə can yandımıaması, təsərrüfata biganə mü¬ 
nasibət bəsləməsi onsuz da Natəvanda onun səmimiliyi¬ 
nə inam yeri qoymamışdır. Yalnız 1864-cü ildə Xasay 
xanın ailəsini atıb getməsi və knyaz Loris-Melikovla mü¬ 
naqişə nəticəsində sürgünə göndərilərək, 1866-cı ildə 
orada özünü öldürməsi, Xurşidbanuya boşanmaq üçün 
qanuni əsas vermişdir. Amma zəmanə ilə onun arasında¬ 
kı “ideya mübarizəsi” bununla bitməmişdir. Qarşıda şairi 
əzab-əziyyətli günlər gözləyirdi. Xurşidbanu özü də 
bunu duymuş və bir şeirində “Neçə qərinə keçib çəkməz 
əl cəfasından”, deyə ixtilafın davam etdiyinə işarə vur¬ 
muşdur. 

Natəvan bir qədər asudə olmaq istədikdə anası 
Bədircahan bəyim vəfat etmiş, ailənin, evin qayğısı, tə¬ 
sərrüfatın ağırlığı onun üzərinə düşmüşdür. Xan qızının 
köməksiz, arxasız qalması düşmənləri fəallaşdırmışdır. 
Onlar Natəvanın hər addımına göz qoymuş, mədəni tə¬ 
şəbbüslərinə, xeyirxah tədbirlərinə riya donu geydirmiş¬ 
lər. Şairin camaat arasına üzüaçıq çıxması, şeirə, rəsmə 
və musiqiyə həvəs göstərməsi ruhani başçılarının xoşuna 
gəlməmişdir. O, ərsiz qaldığına görə xəbis və nadan adam¬ 
lardan ünvanına tikanlı sözlər eşitmişdir. Xurşidbanu tənə 
və məzəmmətlərə son qoymaq üçün 1869-cu ildə Seyid 
Hüseyn Ağamirov adlı bir şuşalı ilə ailə qurmaq qərarına 
gəlmişdir. Lakin bununla Xurşidbanu başını bəlaya 
salmış, köhnə adət-ənənəni pozub rəiyyət oğluna getdiyi 

üçün hakim sinifləri qəzəbləndirmişdir. O, ömrünün sonu¬ 
na qədər təqib və təhdidlərdən yaxa qurtara bilməmişdir. 
Düşmənləri Natəvanın ailə üzvləri arasında təfriqə salıb, 
böyük oğlu Mehdiqulu xanın evdən baş götürərək, uzaq 
vilayətlərə getməsinə müvəffəq olmuşdular. Oğlundan 
uzaq düşməsi ananı fəraq oduna yandırmış, intizarda qoy¬ 
muşdur. Natəvanın məşhur “Ölürəm” və “Ey dust” rədifli 
mənzumələri də məhz bu ayrılığın təsiri altında yazılmış¬ 
dır. Aşağıdakı beytlərdə şair, ona yamanlıq edən düşmən¬ 
lərini haqqın divanına çəkmişdir: 

Rəqib töhməti etdi məni cüda, ey dust! 

Bu zülmü gördü rəva, görməsin səfa, ey dust! 

Çağırram Allahımı, hal-Natəvan ilə 

Məgər ki, tez verə həq düşmənə cəza, ey dust! 

Bunun ardınca 16 yaşlı oğlu Mir Abbasın ölümü 
Xurşidbanunu intəhasız dərdlərə, məşəqqətlərə düçar et¬ 
mişdir. Oğul dağma tablaşmadığından Natəvanın səhhəti 
pozulmuş, bir ilə qədər xəstə yatmışdır. Sağalandan sonra 
da ruhi iztirablar, üzüntülər Xurşidbanunu rahat buraxma¬ 
mışdır. Ağlamaqdan gözlərinin nuru getmiş, ayaqları ta¬ 
qətdən düşmüşdür. Şairin “Könlüm” qəzəlinin mətlə bey¬ 
ti onun faciəli günləri, kədərli həyatı ilə çox yaxından səs¬ 
ləşir: 

Baxın bu Natəvan zarə, günü bəxtim kimi qarə 

Gəzər Məcnun tək avarə, mənim naşad olan könlüm. 

Bir sənətkar kimi Natəvanın yetişməsində mənsub 
olduğu ədəbi mühitin rolu az olmamışdır. Xasay xanın qul- 





luğu ilə əlaqədar olaraq, Xurşidbanunun dörd-beş ilə ya¬ 
xın Tiflisdə yaşaması, onun şair və rəssam kimi formalaş¬ 
masına böyük təsir göstərmişdir. Tiflis mühiti Xan qızma 
Qafqazın çoxmillətli mədəniyyəti ilə tanış olmaq və on¬ 
dan bəhrələnmək imkanı yaratmışdır. Natəvan bu şəhər¬ 
də rus, gürcü mədəni cəmiyyətlərinə qoşulmuş, özü də 
milli ənənəsi, kübarlara məxsus davranışı və üç dildə 
sərbəst danışması ilə bu cəmiyyətlərdə maraq oyatmışdır. 

Bir sıra vilayət və şəhərlərə səyahətə çıxması Xur¬ 
şidbanunun təfəkkür dairəsinin genişlənməsinə, dünya¬ 
görüşünün artmasına təkan vermişdir. Vladiqafqaza, Da¬ 
ğıstana, Şirvana, Bakıya, Gəncəyə və Naxçıvana səfər 
zamanı o, çarizmin ucqarlarda yeritdiyi müstəmləkə siya¬ 
sətinin şahidi olmuş, yüksək rütbəli dövlət qulluqçuları, 
yazıçı, alim və səyyahlarla görüşmüşdür. 1858—ci ildə xoş¬ 
bəxt bir təsadüf Bakıda məşhur fransız yazıçısı A.Diima 
ilə Xurşidbanunu rastlaşdırmışdır. Xasay xanın fransız di¬ 
lində “əsl parisli kimi” danışması qonaqların heyrət və 
sevincinə səbəb olmuş, aralarında dostluq telləri yarat¬ 
mışdır. Onlar Abşeronda birgə gəzintiyə çıxmış, ayrılar¬ 
kən bir-birinə qiymətli hədiyyələr təqdim etmişlər. Na¬ 
təvanın Bakıdan Şıx kəndinə daş yol çəkdirməsi haqqında 
ilk məlumatı da A.Düma özünün “Qafqaza səyahət” kita¬ 
bında vermişdir. 

Təbiidir ki, Natəvan kimi istedad və bacarıq sahibi 
yalnız bir sahədə inkişaf edib qala bilməzdi. Artıq 1870- 
1880-ci illərdə onun həyatında və yaradıcılığında yeni 
mərhələ başlamışdır. Şair maarifin, mədəniyyətin yayıl¬ 
masına kömək göstərmiş, ictimai-mədəni tədbirlərdə fəal 

iştirak etmişdir. Bu illərdə o , əsas diqqəti 18 kənddən, bir 
neçə yaylaq və zavoddan ibarət təsərrüfatı nizama salmaq 
və onu yeni qaydada idarə etmək işinə yönəltmiş, yollar 
çəkilməsinə, körpülər salınmasına, məktəb binası tikil¬ 
məsinə illik gəlirdən xüsusi fond ayırmışdır. “Qafqaz” 
qəzeti Şamaxıda təsis olunan “Svyataya Nina” qızlar 
məktəbinə Xurşidbanunun min manat yardım göstərdiyini 
xəbər vermişdir. 

İncəsənətin bütün növlərinə bələd olması Natəvanı 
dövrünün görkəmli sənətkarları ilə yaxınlaşdırmışdır. Onun 
düzəltdiyi ziyafətlərin, söhbət məclislərinin iştirakçıları 
çox vaxt müxtəlif sənəti təmsil edən ziyalılar olmuşdur. 
Uzaq şəhərlərdə oxuyan azərbaycanlı tələbələr, yoxsul 
alim, şair və sənətkarlar Xurşidbanudan yardım almışlar. 
“Qarabağla birlikdə bütün Zaqafqaziyanın sənət sahibləri 
onun himayəsinə sığmırdı” (“Kaspi” qəzeti, 1911; №146). 

Həyatını dövrün tələbləri səviyyəsində qurmağa adət 
edən Natəvanın vətənində yaratdığı yeniliklərin, zövq və 
həvəslə gördüyü işlərin sədası uzaq ellərə yayılmışdır. 
Onun bəslədiyi Qarabağ cinsli köhlənlər 1867—ci ildə Pa¬ 
risdə, Əlcəzairdə, 1869-cu ildə isə Moskvada Dünya sər¬ 
gisində birincilik qazanmış, qızıl medala, fəxri fərmana 
layiq görülmüşdür. Tiflisdə təşkil edilən ölkə kənd təsər¬ 
rüfatı sərgisində şairin əl işləri, becərdiyi buğda, arpa və 
darı sortları ən yaxşı eksponat kimi münsiflər heyətinin 
tərifnaməsini almışdır. 

Natəvanı Qarabağın abadlaşdırılması, Şuşanın 
mədəni görkəm alması məsələsi ciddi düşündürmüşdür. 
O, 1873-cü ildə yüz min manat sərf edərək, yeddi kilo- 





metrlik məsafədən sıldırım qayaların döşü ilə Şuşaya 
içməli su çəkdirmişdir. Şəhər əhalisi bunu əsl fədakarlıq, 
vətənpərvərlik nümunəsi kimi alqışlamışdır. Yüksək ide¬ 
allarla, pak niyyətlərlə yaşayan bu qeyrətli qadın, şəhər 
sakinlərinin yüz illik arzusunu həyata keçirdikdən sonra 
bulaq çəkdirmişdir, su ambarı, hamam, buzxana tikdirmiş 
və park saldırıb camaatın istifadəsinə vermişdir. Əsl mə¬ 
nada Natəvan vətənin rifahı naminə canını, varını əsirgə¬ 
məyən, xalq yolunda ürəyini məşəl edən el anası olmuşdur. 

Natəvan yaradıcılığının coşqun çağları Qarabağ ədəbi 
məclislərinin fəaliyyət göstərdiyi dövrlə sıx bağlıdır. 
F.Köçərli bu dövrü “XIX əsr ədəbiyyatının xoşbəxt 
zamanı” adlandırmışdır. 1872-ci ildə Xurşidbanunun 
təşəbbüsü və maddi yardımı ilə əsası qoyulan “Məclisi- 
üns” ədəbi məclisi öz ətrafına otuza yaxın şair topla¬ 
mışdır. “Məclisi-üns” üzvlərinin sayma və tərkibinə görə 
sonradan təşkil edilən “Beyti-Fəramuşan” (Şuşa), 
“Məcməüşşüara” (Bakı) və “Beytüssəfa” (Şamaxı) məc¬ 
lislərindən fərqlənmişdir. F.Köçərb Şuşa ədəbi məclislə¬ 
rinin ümumən şerimizin inkişafındakı rolundan danışarkən 
qeyd etmişdir: “Xüsusən Qarabağ şairləri nəhəng qartal¬ 
lar kimi Şuşa dağlarının poetik zirvəsində məskən sala¬ 
raq, öz fövqlərindən poeziyaya ton vermişlər”. 

Natəvanın 20 ilə qədər rəhbərlik etdiyi “Məclisi- 
üns” də Azərbaycan, fars dilləri ilə yanaşı, cığatay dilində 
də qiymətli mənzumələr yaranmışdır. Məclisdə klassik¬ 
lərdən tərcümələr edilmiş, Xaqani, Nizami və Füzuli kimi 
qüdrətli qələm sahiblərinin əsərlərinə nəzirələr yazılmış¬ 
dır. Şeirlərin bir qismi də məşğələ zamanı məclis üzvlə- 

rinin bədahətən söylədikləri beyt və ya misralardan 
düzəlmişdir. Aşağıdakı mənzum parça buna yaxşı nümu¬ 
nə ola bilər: 

Natəvan. Kaş əzəldən gəlməyəydim, ey fələk, dünyaya mən, 
Kəminə. Gəldiyim gündən əsirəm bir quru sevdayə mən. 
Fəna. Vermişəm dil, bağlayıb bel bir vəfasız dilbərə, 

Növrəs. Salmışam billah, bəlasız başımı qovğayə mən. 

Həsən. Əhli-aləmdə, könül, nə sidq vardır, nə səfa, 

Məxfi. Mehrisizdirlər sərasər, kimsədə yoxdur vəfa. 

Təbib. İndi ki, var dustaqlarda hiyləvü kizbi-riya, 

Aşiq. Nə görəydim hiyləni, həm nə düşəydim vayə mən. 

Qarabağ şairləri Azərbaycanın bir çox şəhərləri ilə 
birlikdə, Tiflis, Orenburq, Həştərxan, Buxara, Mərv, 
Bombey, Kəlkətə və Bağdad şəhərləri ilə də ədəbi əlaqə 
saxlamışlar. Bu məclislərdə adlı-sanlı şair, musiqiçi və 
rəssamların sənətkarlığı izlənmiş, onların incəsənətə 
gətirdikləri yenilik müzakirə edilmişdir. Bu zaman 
Xurşidbanunun ilhamla qələmə aldığı “Eylər”, “Gətirir”, 
“Mən idim”, “Sən idin”, “Bənzətdim” və ”Ölürəm” rə¬ 
difli ürəyəyatan qəzəlləri Azərbaycan şairləri arasında 
şeirləşmələrə səbəb olmuşdur. Qarabağ, Şəki, Şirvan, 
Bakı, Quba, Gəncə, Naxçıvan, Ordubad şairləri Natəvan 
əsərlərindəki yüksək sənətkarlıqdan təsirlənərək, onlarca 
nəzirə və təxmis yazmışlar. 

Natəvan yaradıcılığının bir hissəsini də şairin şəxsi 
faciəsi ilə əlaqədər olaraq 1885-1886-cı illərdə yazdığı 
silsilə şeirləri təşkil edir. Bu əsərlərdə oğlunun ölümü ilə 

ağır matəmə batan, mənəvi sarsıntılara məruz qalan və 
göz yaşları içərisində boğulan bədbəxt ananın ah-naləsi 
eşidilir. Xurşidbanunun iztirabları, əzabları çoxaldıqca, 
şəxsi kədər dairəsindən kənara çıxıb, çox analara məxsus 
olan ələm və qüssə həddinə çatmışdır. Üz vermiş fəlakət 
bəzən də talesiz aşiqlərin başına gələn müsibətlər 
timsalında təzahür etmişdir: 

Nə hicrü yarə təqatü halim vəfa edər. 

Nə vəslə çatmaz əl, edibən dad, ağlaram. 

Şair, bəzən də çəkilməz dərdlərini bəşəri faciə səviy¬ 
yəsinə qaldırır: 

Düşəydi çərx gərdişdən, olaydı dəhri-dun viran, 

Bəşər tab eyləməz hərgiz, zəminü asiman ağlar. 

Xurşidbanu başına gələn bədbəxtliyin səbəbini yenə 
də cinayətkar mühitdə, şər qüvvələr içərisində axtarmış, 
fənalıqlara bais olanlara nifrət yağdırmışdır: 

Hicrani-yar səbəb oldu ağlamağıma. 

Ya rəb, görüm həmişə səbəbkarı ağlasın. 

Xurşidbanunun bu mövzuda yazdığı şeirlərində ana¬ 
larımızın ağır dərdlərə dözmək, bəlalara sinə gərmək 
bacarığı böyük ustalıqla nümayiş etdirilir. 

Natəvanın 1886-cı ildə tərtib etdiyi və hal-hazırda 
Respublika Əlyazmaları fondunda saxlanılan 227 səhifə¬ 
dən ibarət “Gül dəftəri” adlı məşhur albomunda on üç 

şeiri, naturadan çəkdiyi təsvirlər və müasirlərinin lirik 
parçaları toplanmışdır. Şairlərdən M.R.Fəna, M.Məmai, 
H.Yiizbaşıyev albomdakı tikmə və şəkillərə mənzumələr 
həsr etmiş və Xurşidbanunun sənətkarlığını Şərqin məş¬ 
hur rəssamları, nəqqaşları ilə müqayisədə qiymətləndir¬ 
mişlər. 

Ömrünün son beş ili Natəvan üçün həm həyatda, həm 
də sənətdə ağır və böhranlı keçmişdir. Yaşı altmışı haq¬ 
layan xəstə şairin ixtiyarmdakı kənd və yaylaqların xeyli 
hissəsi alınıb Xasay xanın uşaqları arasında bölüşdürül¬ 
müşdür. 1891-ci ildə Seyid Hüseyn həyatdan köçmüş, 
Natəvanın ondan olan üç oğlu, iki qızı vərəsəlikdən məh¬ 
rum edilmişdir. Şairin evindən qiymətli əşyalar yoxa çıx¬ 
dığından borca düşmüş. Mil düzündən çəkdirdiyi su arxı 
yarımçıq qalmışdır. Borcları ödəmək üçün onun qadın 
zinətləri, əkin və xımıan yerləri satışa qoyulmuşdur. Ruh 
düşkünlüyü, naxoşluq şairi ədəbiyyat meydanından çəkil¬ 
məyə vadar etmişdir. Rəhbərsiz qalan “Məclisi-üns” da¬ 
vam gətirməyib dağılmışdır. Nəvvaba yazdığı son cavab 
məktubunda Natəvan öz əhvalını belə şərh etmişdir: 

Qəmü-əyyamidən çox natəvanəm, 

Əliləm, naxoşam, əfsürdəcanəm. 

Bu tətildən özüm də bədgiimanəm 
Məgər kuhi-qəmə Fərhad oldum. 

Xəstəlik günbəgün şiddətlənərək Xurşidbanunun 
vəziyyətini ağırlaşdırmış və o, 1897-ci il oktyabr ayının 
1-də Şuşada vəfat etmişdir. Şairin ölümü təkcə Azər- 

baycanın yox, bütün Qafqazın qabaqcıl, maarifpərvər 
adamlarını kədərləndirmişdir. Bu münasibətlə “Qafqaz”, 
“Tərcüman” və başqa qəzetlərdə nekroloqlar və Natə¬ 
vanın həyat fəaliyyəti haqqında yazılar dərc edilmişdir. 
Xurşidbanunun vəfatı şairlər tərəfindən “ədəbiyyat alə¬ 
minə üz vermiş fəlakət”, “şeir məclisində günəşin batması” 
kimi obrazlı ifadələrlə qələmə alınmışdır. 

XX əsirin ilk yarısında Xurşidbanunun şeirlər məc¬ 
muəsi bir neçə dəfə çapdan çıxmışdır. Respublikamızın 
paytaxtı Bakıda iki yerdə şairə əzəmətli heykəl qoyul¬ 
muş, vətəni Şuşada tunc büstü ucalmışdır. Natəvanın Ağ¬ 
damda “İmarət” deyilən ailəvi qəbiristanlıqdakı məzarı 
üzərinə obelisk vurulmuşdur. Onun bədii irsi 1937-ci 
ildən etibarən rus dilinə tərcümə olunaraq Moskvada, Le¬ 
ninqradda və Bakıda çıxan ədəbi jurnallarda, antologiya¬ 
larda işıqlandırılmışdır. 

Əvvəlki nəşrlərdən fərqli olaraq, bu dəfə oxuculara 
təqdim edilən kitabda şairənin əlyazmalarına əsasən üslub 
və ifadə qüsurlarından təmizlənmiş, vəzn pozuntuları, 
beyt çatışmazlıqları nisbətən aradan qaldırılmışdır. Kitaba 
Natəvanın sonradan tapılan mənzumələri də daxil edil¬ 
mişdir. 


Bəylər Məmmədov 

Şuri-eşqin başıma axırı sövda gətirir, 

Bu miişəxxəsdi ki, eşq aşiqə qovğa gətirir. 

Tari-zülfündü məni böylə giriftar eləyib. 

Nə gələ başıma, ol zülfı-mütərra gətirir. 

Gül üzün görmək əgər mümkün olaydı bir dəm, 
Hər zaman görmək onu nuri-mücəlla gətirir. 

Qaşii göz, novki-miijə fitnə üçün cəm olmuş, 
Ox atıb, tiğ çəkib, hər biri dəva gətirir. 

Könlümü qarət edir öylə ki, tari-zülfiin, 

Rumə, sanki həbəşi ləşkəri-yəğma gətirir. 

Naqənin vamıı şüuru bula aşiq kuyin, 

Onu Məcnunə tərəf cəzbeyi-Leyla gətirir. 

Yusifin sanma, dübarə görə Yəqub üzün. 

Mehr bazarına gər getsə, Züleyxa gətirir. 

Yusifi Misrdə kər aldı Züleyxa nəqdə, 
Nəqdi-can, aşıq olan, əldə mühəyya gətirir. 

Sidqi-qəlb ilə nisar etmiş idin can nəqdin, 
Natəvan, müjdə bu gün, qətlinə fərma gətirir. 

Hicran ilə kim, dəməni-qəm dəstrəsimdir, 
Şadəm ki, xəyalın, gözəlim, həmnəfəsimdir. 

Gül ayrısı bir bülbüli-bimari qəminəm 
Əfğan ilə bu guşeyi-möhnət qəfəsimdir. 

Cismimdəki bimar könül naləsi, guya, 

Bir qəmzədə məhmildən asılmış cərəsimdir. 

Görmək üzünü qayəti-hər fıkrii xəyalım. 
Öpmək ayağın, mayeyi-şövqü həvəsimdir. 

Xurşidə yetər başım əgər, çakərin olsam, 

Bu rütbə ilə aləm əra fəxr bəsimdir. 








Olmuşam dəhri-bəla içrə bu gün divanə mən. 
Varmadım meyxanəyə, sındırmadım peymanə mən. 

Əhdlərdən keçmədim, peymanları sındırmadım, 
Lacərəm, bimehrlər tək olmuşam əfsanə mən. 

Tərki-gülzar etmişəm bülbül kimi mən, ey rəqib! 
Aqibət bir guşə içrə gəlmişəm əfğanə mən. 

Eşqi-rüxsarmda bir dəm vəsl ilə şad olmadım, 

Hər tərəf seyr eylədim, düşdüm əcəb hicranə mən. 

Qəm yükün çəkməkdən, ey dil, bir dəm azad olmadım, 
Hərçi cəhd etdim, nə hasil, yetmədim cananə mən. 

Duş gördüm kim, gəlibsən külbeyi-ehzanıma, 

Ol zaman nəzr eylədim canü dilim qurbanə mən. 

Görməyim dişvardır, billah, səni mən, ey rəqib! 

Zülfə bağlı, qoy gedim axır düşüm zindanə mən. 

Dövrü dönmüş dövr dövran etmədi kamimcə, ah! 
Düşmənimdir, bilməzəm kim, netmişəm dövranə mən? 

Yoxu varımdan qalan ancaq mənim bir can idi, 
Natəvan, dəxi nedirn, sərf eyləyim mehmanə mən. 

Dilbəra, dərdi-dilimdən belə ünvan etdim 
Ki, qəmi-hicrdə dil mülkünü viran etdim. 

Mümkün olmaz mənə vəslin, bilirəm, həşrə kimi, 
01 səbəb məskənimi kuhu biyaban etdim. 

Eşq sultanı mənim qətlimə fərman gətirib, 
Etmədim tərki-vəfa, taəti-fərman etdim. 

Səri-kuyində qoyub başimi, bir uf demədim, 
Səri-sidq ilə canimi qurban etdim. 

Ya təbib, adım tərk eylə, təbabət etmə! 

Ya mənim dərdimi tap, gör niyə tüğyan etdim?! 

Yoxdu bir kimsə məgər dərdimi bilsin, ya rəb! 

Ki, mən öz qanim ilə dərdimə dərman etdim. 

Dərdi-hicrində gözüm yaşı tutub dünyanı, 

Nuh tufanı kimi gör ki, nə tufan etdim. 

Natəvan, etmədi ol səngdilə naləm əsər, 
Gecə-gündüz nə qədər naləvü əfqan etdim. 

Müşküldür, mən kənarə düşəm kuyi-yardən, 
Dişvardır ki, əl üzəm o gülüzardən. 

Ya rəb, nolar ki, yar gələ mərgi-aşiqə, 

Can qüssədən rəha ola, dil intizardən. 

Şaxi-giil üzrə əylənib ol şahmari-gur, 

Əmr eyləyir ki, çək əlini zülfı-yardən. 

Hicr atəşin arayə dəxi salma, ey rəqib! 
Mümkün olurmu ayrıla pərvanə nardən? 

Hüsnün xəyalıdır səbəbi-şövqi-xatirim; 
Qəmzəndi qoymayan qurtarım ahü zardən. 

Qəmdən səvayi qəm günü qəmxar yox, könül! 
Şad ol qəzayə, hər nə yetə qəmgüsardən! 

Rahi-vəfadə canü cahan verdi Natəvan, 

Ta həşr olunca çəkməz əlin etibardən. 

O miijgani-siyəhnovkin xədəngi-yarə bənzətdim. 
Xətadır, çeşmi-məstin ahııyi-tatara bənzətdim. 

Gözün mərdümləri sərməst olub, tökmək dilər qanım. 
Düzübdür hər tərəf peykan, əcəb xunxarə bənzətdim. 

Çəkilmiş giişəyə bülbül, fəğanii nalələr eylər, 

Düşən gül üstə damə əndəlibi-zarə bənzətdim. 

Tutub gəc gərdənin hər ləhzə olmuş məhvi-nəzzarə. 
Xəyali-yar ilə heyran baxan naçarə bənzətdim. 

Görüb tərfı-binaguşiində çin-çin zülfı-müşkini, 

O gənci şayigan üstə yatan şahmarə bənzətdim. 

Deyirdim kim, nədəndir Qeys olub divaneyi-aləm? 
Cünun sərriştəsin ol türreyi-tərrarə bənzətdim. 

Cəfayi-dəhridə gördüm edərdi şikvə bir müztər, 
Səsindən Natəvani-bidilü əfkarə bənzətdim. 







Könül qanın gözümdən naviiki-qəmzən rəvan eylər, 
Məsəldir mərdüm içrə məst olan, əlbəttə, qan eylər. 

Xətadır, gər, desəm ol nərgisi-məstin xəta etməz, 
Yəqinimdir, əgər, qan etmiş olsa, qanə qan eylər. 

Əgər, qaşü gözün xişm eyləsə, ey mahi-no bir dəm, 
Könüldə fitnələr peyda olur, hər dəm fəqan eylər. 

Nəhani baxmağından iztirabi-könlüm əfzundur, 

Nə cadudur ki, hər dəm kəşf əsrari-nəhan eylər. 

Uçub mürği-dilim, qonmuş səri-ziilfı-pərişanə, 

Bəla sərmənzilində, gör, nə qafil aşiyan eylər? 

Üzün dövründə zülfün küfrə bənzər, tutmuş imanı, 
Hərami xeylini kim böylə gəncə pasiban eylər? 

Səba zülfün nəsimin gər, aparsa vadiyi-Çinə, 

Xütən səhrasını rnüşkin edib, ənbərfışan eylər. 

Rəqibi görməsin bir nəşə, ya rəb, cami-işrətdən 
Ki, məndən bixəbər ol şuxi məstü sərgiran eylər. 

Əgər, qəhr aləminə gəlmiş olsa ol məhi-təban, 

Nə etsə, canə minnət, çünki yari-mehriban eylər. 

Deyirlər dərdi-eşqin adəm öldürməz, dürüstdür bu, 
Və lakin ömr eylər, mən kimi zarü Natəvan eylər. 

Rəqib töhməti etdi məni cüda, ey dust! 

Bu zülmü gördü rəva, görməsin səfa, ey dust! 

Əgər ki, tiğ çəkib öz əlinlə öldürəsən, 

Deyil mənə bu cəfa, bilməzəm cəfa, ey dust! 

Kənardən baxaram mən həqir həsrətlə, 

Bu yaxşı şiyvə deyil, olma bivəfa, ey dust! 

Rəqibə xoşdur həmişə, məni kənar etsin, 

Fəda o himmətinə, olma sən riza, ey dust! 

Nə tab hicrinə vardır, nə taqətim səbrə, 

Bunun əlacı ki, mümkün deyil mana, ey dust! 

Sənin bu hüsnünə layiq ki, heyf, əhdin yox, 

Nə qədər səy elədim, tapmadım dəva, ey dust! 

Bəli, bu hicrin ilə mən həmişə xoşhaləm, 
Görək ki, neyləyəcək, axırı qəza, ey dust! 

Rəqib görməsin, Allah, visali-işrətini, 

O səpdi tuxmi-fərağı, görüb rəva, ey dust! 

Çağırram Allahımı hal, Natəvan ilə 

Məgər ki, tez verə həq düşmənə cəza, ey dust! 







Xocəstə bülbüli-xoşnitq, xoşzəban, getmə! 
Mənə tərəhhüm elə, qoyma natəvan, getmə! 

Bu gülşən içrə, gülüm, novşiikuftə bir gülsən, 
Sənə hənuz deyil mövsimi-xəzan, getmə! 

Məni-fələkzadəyə rəhm qıl, səni tari, 

Qaşın kimi qədimi eyləyib kaman, getmə! 

Sənin bu gözlərinə gözlərim ola qurban, 
Bir-iki dəm mənə ol bari həmzəban, getmə. 

Yeni nümiivv eləyən sərvvəş, dayan bari, 
Sirişkimi qoy edim payinə rəvan, getmə! 

Mənə ki, guşeyi-çeşm ilə bir nəhan baxdın, 
Tez öldürər məni bu mehnəti-nəhan, getmə! 

Düşə əyaqdən ol sərvi-qamətin, billah, 
Qiyaməti gətirər başimə əyan, getmə! 

Bu cismi-zarım üçün məhz ruhsən, axır. 
Tutar qərar məgər, ruhsuz rəvan, getmə! 

İki gözüm işığı, şahzadə simbərim. 

Məni də yoldaş apar, qoyma natəvan, getmə! 







Yenə ya rəb, nə qəmgindir mənim bu şad olan könlüm, 
Rümuzi-eşqdən agah olub, ustad olan könlüm. 

Görübdür yari əğyarə olubdur məhvi-nəzzarə, 

Edibdir sinəsin parə, mənim abad olan könlüm. 

Niyə peymanədən keçdin, niyə zəncirdən qaçdın? 
Nədəndir çöllərə düşdün, mənim bərbad olan könlüm? 

Fəraqin ruzi-məhşərdir, sərasər möhnəti-qəmdir. 

O zülfün kimi dərhəmdir, mənim azad olan könlüm. 

Baxın bu Natəvan zarə, günü bəxtim kimi qarə, 

Gəzər Məcnun tək avarə, mənim naşad olan könlüm. 







Yıxıb bu könlüm evin, eyləyib viran, getmə! 
Yoxumdu tabü təvan fırqətə, cavan, getmə! 

Fəda olum sənə mən, səndən ayrıla bilməm, 
Yəqin, fərağın edər qəddimi kəman, getmə! 

Səninlə rövşən idi qəlbim, ey gözüm nuri! 
Güman ki təng ola bu canıma cahan, getmə! 

Boyun bəlasın alım, sərv tək yıxılma, oğul, 
Doyunca görməmişəm getmə bir zaman, getmə 

Çıxaydı kaş gözüm, gömıəyəydi hicranın, 
Ölüncə, bil, edərəm naləvü fəğan, getmə! 

Sabahadək oturub çəkmişəm çəfalərini. 

Böyüm bərabərisən indi, əlaman, getmə! 

Yəqinən əl çəkəcək dostü aşinalərdən, 

Dəli kimi düşəcək çöllərə anan, getmə! 

Səninlə kim, açılıb qəlbimin şükufələri, 
Mürüvvət eylə, əzizim, edib xəzan, getmə! 

Di yumma gözlərini, qoy görüm doyunca səni, 
Gözümdə cari edib əşk, həm rəvan, getmə! 

Tərəhhiim eylə mənə, dərdii mehnətim çoxdur, 
Qoyub bu hicri-bəla içrə Natəvan, getmə! 

fBtS> 


Əgərçi xoşdu mənə ətri, həm səfası gülün, 
Cəfası çoxdu, nə hasil ki, yox vəfası gülün. 

Cəfayi-xarı görüb, köçdü bağidən bulbiil, 
Görən kim oldu bu gülşəndə aşinası gülün? 

Xəzanə meyl elədi, almadı vəfa nəzərə, 
Yetişdi bülbülə çox-çox qəmü-cəfası gülün. 

Tökür sirişk əvəzində gözüm üzə al qan, 
Olubdu, çünki könül zarii mübtəlası gülün. 

Yazılsa nöqtəbənöqtə, deyilsə hərfbəhərf, 
Qurtarmaz həşrə qədər hali-macərası gülün. 

Üzari-alinə baxdıqca qan olur dillər, 

İlahi, həddən aşıb möhnəti bəlası gülün. 

Xəta yoluna düşüb, bülbülə cəfa qıldı, 

Xətayə saldı özün aqibət, xətası gülün. 

Cahanda zərrə qədər olmaz, ey könül, xəndan 
Ki, xuni-bülbül əgər olmasa qəzası gülün. 

Tutardı, xuni-cigərdən olaydı gər sirab. 

Günəş tək hər tərəfi. Natəvan, ziyası gülün. 

Fəriştətələtii məhruyi-xoşliqa, getmə! 
Cəmalı qəlbimə daim verən ziya, getmə! 

Məsih tək, nəfəsi mürdəni edən ehya, 
Dəhəni içrə olan çeşmeyi-bəqa, getmə! 

Əsiri-danə olub, dami-zülfə düşdü könül, 

O növ silsilədən kim edər rəha, getmə! 

Mərizi-eşq olana neyləsin təbibi-zaman? 
Səvayi-şəhdi-ləbin yoxdu bir dəva, getmə! 

Kəmali-şövqlə qoy eyləyim Xəlilasa, 

O xaki-məqdəminə canımı fəda, getmə. 

Əgər fəraqini görsəm, görən gözüm çıxsın, 
Gözümdə xaki-rəhin eyni-tutiya, getmə! 

Təvafı-kuydə səyim necə olur hasil? 

Ona ki, zikri-ləbin verməsə səfa, getmə! 

Xəzinə gövhəri tək olmusan nəhan gözdən, 
Vücudunu eyləyib məhz kimiya, getmə! 

Rəqib tənəsi, hicran qəmi olur müşkül, 

Bu Natəvanə görüb onları rəva, getmə! 

Nədir murad, fələk etməz imtahan tərkin? 
Giili-füsürdə qılır cövri-gülsitan tərkin. 

Neçə qərinə keçib, çəkməz əl cəfasından, 
Budur məramı, qıla sərv busitan tərkin. 

Fəraqə düşmüşəm, olmuş mudam işim əfğan, 
Məgər gül olmasa, bülbül edər fəqan tərkin? 

Cahani tərk edərəm, cümlə dövlətü varın 
Mahaldır eləmək böylə nocavan tərkin. 

Çəkib fəraq, olalı dərdü qəm giriftarı, 
Sirişkimin, olumu eyləmək rəvan tərkin? 

Nə oldu, gənci-rüxün eylədi nəhan gözdən! 
Xəzinə sahibi eyləmıi pasiban tərkin? 

Qədim rəsmdi kim, mülki-dil olur viran, 

O dəm ki, məmləkətin qılsa xosrovan tərkin. 

Nə bais oldu ki, tez kəsdi məndən ünsiyyət, 
Qərarii səbrii təvan etdi Natəvan tərkin?! 







Nə yaxşı munis idi, heyf, nagəhan getdi, 
Məni bu möhnət əra qoydu əlaman, getdi. 

O sərvi-nazdan ayrı baxarmı sərvə gözüm, 
Hilal tək qəddimi eylədi kəman, getdi. 

Unutdu güllərini, qıldı xaniman tərkin, 

Nə baxdı yarlərə, çəkdi əlaman getdi. 

Nə oldu ariz əya, bağiban, bu gülşəndə, 
Açılmadı bu bahar gülləri, xəzan getdi? 

Nə tapdı ləzzəti-işrət, nə gördü gülzarı, 
Bahar fəslində, yaran bu novcavan getdi. 

Məni bu möhnət əra qoydu didəsi giryan, 
Bəlayi-hicrə salıb, qoydu bağrı qan, getdi. 

Məzarın üstə gəlib əylənim dəmadəm, oğul, 
Deyərmisən ki, nə növ ilə Natəvan getdi. 

fBtS> 


Nə güldür kim, qəmində ömrdən bizardır bülbül 1 ? 
Olub hər bağiban giilzarə məhrəm, xardır bülbül. 

O gül kuyində əz bəs ki, fəğanü nalələr çəkdim, 
Fəğanü-naləmin təsiri var, bimardır bülbül. 

Vəfasız anlayıb gül əhdini, ondan fəğan eylər, 
Xəzan taracını bilmiş, əcəb huşyardır bülbül. 

Driğa kim, olub zağü zağan yığnağı bu gülşən, 
Qalıb avarə, hər dəm həsrəti-giilzardır bülbül. 

Tutub hər xar əli bir gülbüni-növrəstə damənin, 
Keçib əyyami-işrət, qüssədən əfkardır bülbül. 

Pərii balı şikəstə, Natəvani-zarü dilxəstə, 

Yetibdir canə qəmdən, talibi-qəmxardır bülbül. 


‘Şeir “Bülbül” başlığı ilə yazılmışdır. 





<5t3> <BtS> 


Nə oldu bülbülə kim, qıldı gülsitan tərkin? 
Unutdu güllərini, etdi aşiyan tərkin. 

Kim ilə munis olubdur, kimə salıb meylin? 
Rəvamıdır eləmək yari-mehriban tərkin? 

Könül ki, xari-cəfadan həmişə nalandır. 
Yaralıdır, eləməz naləvü fəğan tərkin. 

Çiraği-rövşəni-bəzmi-ümid ikən, ya rəb. 
Səbəb nə oldu, o məh etdi həmzəban tərkin? 

Baxarmı qeyrilərə çeşmi piri-Kənanın? 
Edəmıi aşıq olan Yusifi-zaman tərkin. 

Sənin fəraqinə canımda tabü taqət yox, 
Təni-fiisürdə, əziza, edərmi can tərkin? 

Cahanı tərk eləməz kim ki, aşiqi-candır. 
Həyatdan üzüb əl, eyləməz cahan tərkin. 

Qərari-canım idi, kəsdi can təvanəsini. 
Üzüldü qüvvəti-can, etdi Natəvan tərkin. 

fBtS> 


Zəmanə saldı əcəb möhnətü məlalə məni, 

O mahrudən İraq verdi qəm zəvalə məni. 

Tükəndi tabü təvan, ey xudayi-ləmyəzəli! 

Ya tez bu canımı al, ya yetir vüsalə məni! 

Sənə nə qədri dedim, rəhm qıl mənə, getmə! 
Gəl indi gör ki, fəraqın salıb nə halə məni! 

Nə vaxtadək qəmi-hicrində ahii zar çəkim? 
Tərəhhüm eylə, gətir sən də bir xəyalə məni! 

Kəsildi səbrü qərarım, fəraqə tabım yox, 
Rəvadı təngə gətirsin bu ahü nalə məni? 

Alıbdı əqlimi şərdən, qərarımı dildən. 

Edib bəlayə fələk, gör necə həvalə məni. 

Təəccübəm ki, neçün rəhmə gəlmədin, zalım?! 
Fəraq oduna yaxıb salmısan bu halə məni. 

Nə yaxşı günlər idi kim, səninlə munis idim, 
Zəmanə indi edib sinədağlı lalə məni. 

Vüsalə yetməyibən zarü Natəvan qaldım, 

Edib fələk yenə həsrət o məhcəmalə məni. 


е><^гх зб x-Bxjd 





Hicran edibdi könlümü bərbad, ağlaram, 
Çoxlar tutar bu halıma irad, ağlaram. 

Könlüm evi xərabtər oldu fəraqdən, 

Vəslin bu mülkü etmədi abad, ağlaram. 

Dami-fərəqdə ki, çox ilhahü-ləbələr 
Etdim, nə sud, etmədi azad, ağlaram. 

Nə hicri-yarə taqətü halım vəfa edər, 

Nə vəslə çatmaz əl, edibən dad, ağlaram. 

Çəkdikcə cövri-hicrini könlüm fərəh tapar, 
Şadam bu əmrə, bəs niyə naşad ağlaram? 

Kuyində məhrəm etdi rəqibi səfa ilə, 

Qəhr ilə etmədi məni həm yad, ağlaram. 

Hicrində xoşdur ağlamaq ahü fəğan ilə, 

Səs verməsə bu naləvü fəryad, ağlaram. 

Çün Natəvani-zari-zəifəm fəraqdan. 

Bu gündə yar etməsə imdad, ağlaram. 

Səninlə, ey büti-məhruy, mehriban mən idim, 
Ənisi-munis idim, yari-həmzəban mən idim. 

Cəmalının gülünə nişi-xar tapmadı əl, 

Ki, hüsn bağına peyvəstə bağban mən idim. 

Səriri-nazdə sən xabi-naz edən gecələr, 
Səbahədək səri-kuyində pasiban mən idim. 

Səbəb nə oldu məni hicrə mübtəla qıldın? 
Nisar edən səri-kuyində cismü can mən idim. 

Rəvadı bunca çəkim dərdi-fırqətin, axır. 
Vüsal günləri, ey dust, kamiran mən idim. 

Bəla xədənginə, neylim, məni nişan qıldın, 
Rəqib tənəsinə xatiri-nişan mən idim. 

Səlamət əhli nə bilsin nədi məlaməti-eşq? 

El içrə şöhrəti-eşq ilə dastan mən idim. 

Qəmi-fəraq ilə könlüm olanda dərhəmi-zar, 
Ümidi-vəsl ilə hər ləhzə şadman mən idim. 

Driğ yanmadı yar, görmədi fəraq odunu, 
Neçün güman eləməz eşqdə yanan mən idim. 

Həmişə vəslin ilə şadi-xürrəm olmuşdum, 

Bu hicr oduna yanan zarü Natəvan mən idim. 

Yanar canım, oğul, daim sənin nari-fərağmda, 

Necə pərvanələr hər dəm yanar şəmin ayağında. 

Güli-ruyun həvasilə çıxar əflakə əfğanım, 

Odur bülbül nəvası gül fəraqü iştiyaqmda. 

Sənin vəslin xəyaliylə gözü-könlüm gəzər daim 
Ki, çün Məcnuni-sərgəştə, gəzər Leyla sorağında. 

Nəhali-qamətin zikri mənim virdi-zəbanımdır. 
Dəmadəm naleyi-qumri oxur sərvin budağında. 

O şirin ləblərin şövqü günü-gündən olur əfzun, 
Əgər Fərhad tək yüz il dolansam hicr dağında. 

Hərisəm bəs ki, ol şirinzəbanm zikrinə hər dəm, 
Olur xoş nitqli tuti, şəkkər olsa damağında. 

Sənin hicrin odu, Abbas, dəxi, çıxmaz ki, canımdan, 
Səməndər tək yanar daim anan nari-fəraqmda. 

Uçub şahbaz tək könlüm, gəzərdi vəsl bağında, 

Pərü balını sındırdı fələk, bu pir çağında. 

Gözümdə tardır dövran, məhii xurşidi-nurəfşan, 
Məhaq içrə olub pünhan, sanasan çərx tağında. 





Sirişkim birlə kim, xali deyildir qamətin gözdən, 

Nə tez düşdü təravətdən o sərvin su qırağında. 

Nolaydı kur olaydım, görməyəydim gül kimi cismin, 
Qalıbdır tirə xak içrə, məzarın gün qabağında. 

Könüldə həsrətim qaldı, həzaran heyf kim, bir dəm 
Səni ta görmədim xürrəm, oğul, damad otağında. 

Nədəndir intizar ilə o şəhla göz baxar heyran, 
Gözüm ol gözlərə qurban, baxar ahu sayağmda. 

Həmişə zarü dilməhzun, tökər gözdən sirişki-xun. 
Pərişan hal ilə daim, qəmii mehnət bucağında. 

Qəmi-hicran edib tüğyan, qalıbdır Natəvan suzan, 
Rəvan əşki-bəsər hər yan olan gözlər bulağında. 

Fəraq ilə işimi ahü zar edən sən idin! 

Yıxan bu qəlbim evin, tarii mar edən sən idin! 

Sənin yolunda bəlalar qəbul edən mən idim, 
Mənim xilafıma hicr ixtiyar edən sən idin! 

Sirişki-çeşmimi hər kəs görə bilər derdim, 

Bu sirri aləm əra aşikar edən sən idin! 

Məni bu qəm yükünü çəkməyə rəva bildin, 
Salıb məlamətə, həm şərmsar edən sən idin! 

Xəzani-hicrdən asudə, vəsldən xoşdil, 
Fəzayi-könlümü rəşki-bahar edən sən idin! 

Qübari-xatiri-qeyr olduğum, küdurət imiş, 
Salıb ayağa vücudum qübar edən sən idin! 

Səbəb nə oldu ki, peymanü əhdi sındırdın? 
Vəfavü əhdə əzəl etibar edən sən idin! 

Bu qəmli könlümü gəh şad edən vüsalindən, 
Qəmi-fəraqlə, gahi fıkar edən sən idin! 

Gələndə mürği-dilim qəm çölündə pərvazə, 
Xədəngi-qəmzə ilə həm şikar edən sən idin! 

Dəmadəm ah çəkib yanmışam fəraqində, 
Məni bu rəncii bəlayə düçar edən sən idin! 

Tükəndi ömr, driğa, qəmi-fəraqində, 
Ümidi-vəslə məni intizar edən sən idin! 

Əzizi-aləm idi Natəvan vüsalinlə, 

Çəkib məzəlləti-həcranə, xar edən sən idin! 

Səhərgəh nagəhan gördüm, dili-zarım nəhan ağlar, 
Sirişki-al ilə hər dəm çəkər ahü-fəğan ağlar. 

Sual etdim, nə baisdir çıxıb əflakə əfqanın, 

Tökər xuni-cigər çeşmin, baxar hər yan, rəvan ağlar. 

Könül huşyar imiş məndən, dedi badi-səbadan sor, 
Sərasimə, qalıb heyran, çəkər ah, əlaman ağlar. 

Səbadan sordum əhvalı ki, ey hər halidən agah! 

Nə vaqedir, səni tari, olub dil natəvan, ağlar?! 

Dəxi badi-səba gördüm, bəsi dilgiri-nalandır, 
Təkəlliim yox bəyan etsin, qalıbdır bizəban, ağlar. 

Tutulmuş nitqi-göftarı, dedi: - Ey natəvan xəstə, 
Necə şərh eyləyim hali ki, cümlə insü can ağlar? 

Gəzərdim baği-səhrani, pərişan hal ilə, gördüm, 
Dəyib badi-xəzan sərvə qurutmuş, bağban ağlar. 

Zəban sözdən qalıb xali, tərəhhüm etdim əhvalı, 
Gözümə tar olub dünya, dəmadəm cismii can ağlar. 

Bəli, gər gül budağinə, toxunsa tündi-badi-dəhr, 
Pərişan olsa gül bərgi, edər bülbül fəğan, ağlar. 

Pozuldu rövnəqi-gülşən, dağıldı zinəti bağın, 

Düşüb tabii təravətdən, gül ağlar, gülsitan ağlar. 





Düşəydi çərx gərdişdən, olaydı dəhri-dun viran, 
Bəşər tab eyləməz hərgiz, zəminü asiman ağlar. 

İlahi, görməsin gözlər yaman gündə belə günlər, 
Aman verməz qəmü möhnət, hamı pirii cavan ağlar. 

Firavandır qəmim, şərhin bəyan etmək deyil mümkün, 
Yaz, ey müstofeyi-aləm, müdam əhli-cahan ağlar. 

Mədad olsa əgər dərya, qələm olsa əgər əşcar, 

Başa yetməz qəmim şərhi, qələm hər ləhzə qan ağlar. 

Tənim rənctır, dil xəstə, dəxi bir qəmküsarım yox, 
Kimə kim, şərh edim dərdim, gedər tabü təvan, ağlar. 

Bəli, çün kövkəbi-tale qibal etsə fəlak içrə, 

Niihüsətlə qiran eylər, olur gün gər yaman, ağlar. 

Bu, divani-qəzavətdir, müqəddər ruzi-əzəldən 
Ki, hər dəm növbənöv qəmlər yetər, bu natəvan ağlar. 

Kəsilmiş taqətü təbim, başımdan əql məhv olmuş, 
Gözüm əşki rəvan zahir, könül daim nəhan ağlar. 

Dəvasız, dərdi-bidərman qalıb məhzuni-sərgərdan, 
Ərəstü ilə həm Loğman, Fəlatuni-zaman ağlar. 

Tamamən dərdii qəmlərdən, fərağın dərdi əfzundur, 
Onunçün Natəvan hər dəm olub nalan, qan ağlar. 

Nədəndir səndə əylənməz giili-dövran, xudahafiz! 
Mənə həm gəldi getmək növbəti, yaran, xudahafiz! 

Cahanda olmadı bir dəm görəydim mahi-rüxsarm, 

Nə qədri cəhd qıldım olmadı imkan, xudahafiz! 

Neçün sən tərki-mehr etdin, vəfadan əl çəkərlərmi? 
Məgər əhdə vəfa etməz şəhi-xuban, xudahafiz? 

Rəqiblər qoymadı yetsin əlim bir daməni-vəslə, 
Xəyalinlə keçirdim ömrümü nalan, xudahafiz! 

Nə səbrü taqətim qaldı, nə əqlü huş bilmərrə, 
Onunçiin çeşmi-pürxunim olur giryan xudahafiz! 

O gün kim, məhşəri-kiibra olur, vəhm et o gündən kim, 
Tutam damanını, dildən çəkəm əfğan, xudahafiz! 

Üzüb əl Natəvan candan ki, ta ümmidi-vəsl etməz, 
Dili-qəmgin, cigərpürxun, olub suzan, xudahafiz! 







Bahar Əyyamıdır, açıldı güllər, ey cavan sənsiz! 
Təəccübdür, nədən divanə olmaz Natəvan sənsiz? 

Şamadət eyləyir düşmən mənə hər dəm və hər saət, 
Mərəz artır dəmadəm, varə-varə, hər zaman sənsiz. 

Nə ümidim vüsalə, nə fəraqə tabii taqət həm, 
Gözümdə tirəvii tar oldu, billah, bu cahan sənsiz. 

Sən əyləş hur ilə, eylə həmişə eyşü işrət kim. 
Dəmadəm mən çəkim, dildən edim ahii fəğan sənsiz. 

Yetişməz başə, Abbas, ömrüm axır bir tamam olsun, 
Keçər hər bir dəqiqə ildən artıq, əlaman sənsiz. 

Bu gün eydi-şərif oldu, məgər sən bixəbərsənmi? 
Güman etmə ki, işrət içrə əylənsin anan sənsiz. 

Güli-ruyindən ayrı neylərəm mən gülsitan seyrin? 
Edər bülbül kimi nalə bu zarü Natəvan sənsiz. 







Gəcrəvişdir bu asiman, əfsus! 
Bivəfadır cəhanü can, əfsus! 

Nə yaman dağ imiş oğul dağı, 
Mənə üz verdi imtahan, əfsus! 

Göz evin qoydu nagəhan xali, 
Oldu ol mərdümin nəhan, əfsus! 

Mehrini kəsdi mən bəlakeşdən, 
Oldu xak ilə mehriban, əfsus! 

Ey gözüm nuri, hasili-canım, 
Çəkərəm sənsiz əlaman, əfsus! 

Sərv qəddin düşübdü xak üzrə, 
Sənə bid oldu sayəban, əfsus! 

Səni ləbtəşnə yad edəndə, olur 
Göz yaşım cuy tək rəvan, əfsus! 

İzzətii cahü dövlət içrə səni 
Görmədim bircə kamran əfsus! 

Arizuvü həvəs xəcil səndən, 
Olmadın heç şadman, əfsus! 

Səni ağuşə çəkdi xaki-siyah, 
Əşkdən bağrım oldu qan, əfsus! 

İtirib bir şükuftə qönçəsini, 
Qaldı sərkəştə Natəvan, əfsus! 

<BtS> 


Mənə bədtərdi düzəxdən, əzizim, giilsitan sənsiz! 
Olur hər siinbili-süsən gözümdə bir tikan sənsiz! 

Vəfasız dəhri-dun içrə əgər şəkkər qəzam olsa, 

Olur zəhri-həlahil, tutiyi-şirinzəban sənsiz! 

Səbəb nə oldu ki, məndən mehr kəsdin, mehriban bülbül! 
Olub qumri kimi ku-ku yenə virdi-zəban sənsiz! 

Xoş ol günlər ki, nəslindən edərdim kami-dil hasil, 
Olunca mübtəla hicrə, çıxaydı kaş can sənsiz! 

Əlif tək sərv qəddin, can içində getdi, qəmxarim! 
Necə aram tutsun, bilməzəm, cism içrə can sənsiz? 

Həsari-könlümə səngi-məlamət çərxdən yetdi, 
Ribati-köhnədir, məddi-nəzərdə xaniman sənsiz. 

Çıxar sübhü məsa əflakə du di-şöleyi-ahim, 
Zəbani-halimə giryan olur kərrubiyan, sənsiz! 

Nəzər qıl, qönçeyi-lalə misalı bir-biri üstən 
Çəkilmiş sinəmə, gör kim, necə daği-nəhan sənsiz! 

C5tS> 


Ey əhli-dil, Fənanı qoyun barı ağlasın ! 1 
Əğyarə çünki yar olub yarı, ağlasın! 

Mən etmək aşiqin nə rəva ahii zardən? 
Çox dərdi var, qoyun ki, sizi tari, ağlasın! 

Gizlin xəyalı var ki, belə ahii zar edər, 

Öz halinə qoyun bu diləfkarı, ağlasın! 

Bülbül nəvası bisəbəb olmaz bu bağdə, 
Gördükcə hər zaman gül ilə xarı ağlasın! 

Hicrani-yar oldu səbəb ağlamağına, 

Ya rəb, görüm həmişə səbəbkarı, ağlasın! 

Vursun əlilə başma hər şam, ta səhər, 

Yarı qəm içrə olmadı qəmxarı, ağlasın! 

Şami-fəraqdə qalıban zarü xəstədil, 
Saldıqca yadə ol məhv-rüxsarı, ağlasın! 

Səsləndi Natəvanə ki, ərbabi-qəm tamam, 
Hali-Fənayə cəm olub, elcarı ağlasın! 


‘Şeir şairlər məclisinə müraciətilə yazılmışdır. 







Nə mən olaydım, ilahi, nə də bu aləm olaydı! 

Nə də bu aləm əra dil milqəyyədi-qəm olaydı! 

Nə hicr atəşinə odlanıb yanardı dilim ki. 

Nə eşqin içrə könül boylə şadü xürrəm olaydı! 

Nə sərv qəddin olaydı, nə həsrətinlə gözüm kur, 
Nə ruzgari-fəraqində qamətim xəm olaydı! 

Nə bəhr olaydı, nə ümman, nə boylə göz yaşı cari. 
Nə gül üzündə, ilahi, bu növ şəbnəm olaydı! 

Nə gül olaydı, nə gülzari-gülşənin dəxi seyri, 

Nə xari-möhnəti-bülbül, səninlə möhkəm olaydı! 

Nə Misr olaydı, nə Kənan, nə Həzrəti-Yəqub, 

Nə xar olub qəmi-hicranda, qərqi-matəm olaydı! 

Nə çah olaydı, nə zindan, nə karvan güzəri, 

Nə Yusifi bu bəlada görən bir adəm olaydı! 

Nə bəzm olaydı, nə bazari-Yusif əhvalı, 

Nə rəhgüzərdə Züleyxa qəmlə həmdəm olaydı! 

Nə ah olaydı, nə əfsus, nə parə-parə könül, 

Nə Natəvanın, ilahi, həvəsi dərhəm olaydı! 

Ey güli-süsən, səni bir natəvan çəkmiş məgər? 

Bir məhi-aliməqamə bəndüvan çəkmiş məgər? 

Bəylə tarik rənglə girmiş o, qəsrə bilməyib, 

Sililər rüxsarına ol bağiban çəkmiş məgər? 

Çünki bu gülşəndə sərgərdan gəzənlər çoxdu, çox, 
Ol səbəbdən pasibani-xoşnişan çəkmiş məgər? 

Rəngi-buyindən, müzəyyəndir büsati-bəzmi-gül, 
Xameyi-nəqqaşi-qüdrət gülsitan çəkmiş məgər? 

Bu qədər lütfü nəzakət kim, sənin hüsnündədir, 
Lütfü-təbilə səni ol Natəvan çəkmiş məgər? 





<BtS> 


Səni kimdir sevən bica, qərənfil? 
Sənə mən aşiqi-şeyda qərənfil! 

Səni gülşən əra aşüftə gördüm, 
Yəqin bildim dutub sevda, qərənfil! 

Belə pəjmürdə hal ilə durubsan, 
Düşər güllər əra qovğa, qərənfil! 

Driğa kim, vəfasızdır bu gülşən, 
Gedər bu tələti-ziba, qərənfil! 

Üzündən pərdəyi-nazm kənar et! 
Unutma aşiqi, haşa, qərənfil! 







Fələk rənginə bənzər bu bənövşə, 
Tutub səhraları hərsu, bənövşə! 

Neçün gülşənlərin tərkin qılıbsan? 
Düşübsən çöllərə dilcu, bənövşə! 

Belə qəddin bükülmüş, pirlər tək. 
Deyirsən sübhü şam “yahu”, bənövşə 

Səni şövqü bahar aşüftə qılmış, 

Çəkər aşiq olan qayğii, bənövşə! 

Dilər ətrin könül badi-səbadan, 

O zülfi-yar tək xoşbu, bənövşə! 


с^>Х!'Г >ч 54 



CSJ3> 


Özün eşq atəşinə vurmağa dilşad pərvanə, 

Bəli, bir dəfə yanmaqdan olur azad pərvanə. 

Görür məclislər içrə şəmi hər şəb yari-əğyarə, 
Onunçun yanmağın tərhin qılır bunyad pərvanə. 

Sənə ey şəm, töhmətlər qalır məşuqələr içrə, 
Əgərçi xirməni-ömrün qılır bərbad pərvanə. 

Demə məşuqi-bipərvadır şəmə kim, məlamətdən 
Verib can sübhətək, oldu vəfadan şad pərvanə. 

Bilib şəmin vəfasın, cismi-canın atəşə yaxdı, 
Qəmi-hicri-dəmi-vəslində etdi şad pərvanə. 

Cəfayi-hicrdən canə yetib şövqi-vüsal ilə, 

Yanıb şəmin oduna, etmədi fəryad pərvanə. 

Yanar çün Natəvan xəstə müdam ol atəşi-qəmdən, 
Səbur ol, eylə adət, şiveyi-ustad, pərvanə! 


CL>'<3"' >4 55 



fBtS> 


Qoyubdur intizarında, neçin gəlməz, neçin gəlməz? 
Həmişə ahü zarında, neçin gəlməz, neçin gəlməz? 

Üzüldüm karivanımdan, əl üzdüm xanimanımdan, 
Fələk incir fəğanımdan, neçin gəlməz, neçin gəlməz? 

Gedibdir qafiləsalar, olubdur gözlərim xunbar, 

Nə bir yarü, nə bir qəmxar, neçin gəlməz, neçin gəlməz? 

Könüldə ahü zarım var, nə səbrü, nə qərarım var, 
Deməz bir dilfıkarım var, neçin gəlməz, neçin gəlməz? 

O zülfı-nərgisi-məstə könül çoxdandı pabəstə, 

Məni hicran edib xəstə, neçin gəlməz, neçin gəlməz? 

Səri-kuyin gəzər könlüm, güli-ruyin sevər könlüm, 
Vüsalın çün dilər könlüm, neçin gəlməz, neçin gəlməz? 

Alıbdır canımı hicran, olubdur gözlərim giryan, 

O məhvəş, nazənin canan, neçin gəlməz, neçin gəlməz? 

Mənə hicran məşəqqətdir, fərağin dərdii möhnətdir, 
Nigarım xeyli müddətdir neçin gəlməz, neçin gəlməz? 

Əzizim, göz yaşım qandır, işim fəryadü əfqandır, 

O yarım harda mehmandır, neçin gəlməz, neçin gəlməz? 

Ү anar canım fərağından, tutar könlüm sorağından 
Ki, çıxsın yar otağından, neçin gəlməz, neçin gəlməz? 


Əlimdə ixtiyarım yox, gedib səbri-qərarım yox, 

Yanımda gülüzarım yox, neçin gəlməz, neçin gəlməz? 

Səba, ol məhliqa dilbər, alıbdır canımı yeksər, 

Könül ancaq onu istər, neçin gəlməz, neçin gəlməz? 

Yetibdir ərş üzə dadım, tutub dünyanı fəryadım, 
Mənim ol sərvi-azadım neçin gəlməz, neçin gəlməz? 


Qalıbdır Natəvan nalan, gecə-gündüz olar giryan, 
Onun yox dərdinə dərman, neçin gəlməz, neçin gəlməz? 

Bilən bu dərdimi yoxdur bu halətdə, bu halətdə 
Tutubdur könlümü möhnət bu fırqətdə, bu fırqətdə. 

Neçiin əhvalımı bilməz o mahi-mehriban, ya rəb?! 
Nədən heç dadıma yetməz bu müddətdə, bu müddətdə? 

Gedibdir taqətim dizdən, tükənmiş nur həm gözdən, 
Neçiin ülfət kəsib bizdən bu qürbətdə, bu qürbətdə. 

Deyin yari vəfadarə, o çox uymasın əğyarə, 

Kərəm qılsın məni-zarə bu xiffətdə, bu xiffətdə. 

Ataram sərii səmanı, dağıdaram bu viranı. 

Yolunda qoymuşam canı bu töhmətdə, bu töhmətdə. 

Gözümdə intizarım var, dilimdə iztirabım var, 
Rəqiblər yar, mən əğyar bu qəflətdə, bu qəflətdə. 

Vətəndən ayrılıb getdim, eşq rəhində seyr etdim, 
Hicrində mən cana yetdim bu həsrətdə, bu həsrətdə. 

Məni qoydu fərağında, həmişə ahii zarında, 
Ömrümün axır çağında bu iisrətdə, bu iisrətdə. 

Dolandım hicr dağında, əyildim qəm otağında, 

Xəyal hüsnün sorağında bu saətdə, bu saətdə. 

Xəyalım yar ilə getmiş, dilim hicr ilə odlanmış. 
Cəsəd həm Natəvan qalmış bu zillətdə, bu zillətdə. 

Varımdı sinədə dərdii qəmi-nəhan, ölürəm, 
Fəda olum sənə, gəl eylə imtəhan, ölürəm. 

Fəraqdan gecələr yatmaram səbahə kimi, 
Xəyali zülfünə bağlı gedibdir can, ölürəm. 

Bahari-hüsnün əra gör necə xəzanəm mən, 
Bahar laləsi tək bağrım oldu qan, ölürəm. 

Vərəq-vərəq dilü can hicrin içrə odlaşdı, 
Misali-kəncəfə sədparə oldu can, ölürəm. 

O xaki-payini mən aşiyanə etmiş idim, 
Vətəndən ayrı düşüb indi laməkan, ölürəm. 

Dedin ki, çək əlini damənimdən, əl çəkdim, 
Tərəhhüm eyləmədin axır, ey cavan, ölürəm. 

Çəkirdim həsrətini, görmədim, xudahafiz! 
Olubdur indi işim naləvii fəğan, ölürəm. 

Fəda o qamətinə kim, qəza nə xoş çəkmiş, 
Qədər büküb belimi, eyləyib kəman, ölürəm, 

Fəraqdən tükənib tabü taqətim, billah, 

Vüsalə yetməz əlim, zarü Natəvan ölürəm . 1 


'Şeir Natəvanın böyük oğlu Mehdiqulu xana həsr edilmişdir. 

Hamı çirağləri rövşən qılarlar axşamlar,' 
Evi silib-süpürüb yer salarlar axşamlar. 

Gecə qaranlıq ola, yar-yarm axtaracaq, 
Küçə-küçə dolanıb oynayarlar axşamlar. 

Rəfıq olan eyləyir bir-birin xudahafiz, 

Evə qonaq gələ, saxlayarlar axşamlar. 

Şikayət eyləmə, Xurşid, xudayə şükr eylə, 
Qəribi dəhrdə yalqız qoyarlar axşamlar. 


'Üzərinə ulduz işarəsi qoyulan mənzumələr sonralar tapıl¬ 
mışdır. 






CS>3> 


Bilin yaran, bu dünyadə hərə bir kar ilən oynar!’ 
Kimi xanənişin olmuş, kimi bazarilən oynar. 

Kimi təxti-mürəssədə, başında taci-şahanə, 
Kimi zindan içində əl-ayağı dar ilən oynar. 

Kimi talibdi dünyaya, kimi aşiqdi üqbayə, 

Kimi sazə, kimi nazə, kimi tək tar ilən oynar. 

Kimi Məcnun sorağində, kimi Leyla fərağində, 
Kimi yarm üzərində yatan şahmar ilən oynar. 

Kimisi şadü xürrəmdir, kimi leylii nəhar ağlar. 
Fələk də sərgiran olmuş Xurşidi-zar ilən oynar. 

Salıb məni qəmü eşqin bir özgə hala, balam,* 
Gözünlə görməyəsən gəlməzəm xəyalə, balam. 

Tamam xəlq edər Kəbeyi-xudayə sücud, 

Əyibdi qibleyi-qaşm məni şimalə, balam. 

Siyəhpuş oluban dil qalıbdı zülfündə, 

Yəqin kəminə yatıb arizində xalə, balam. 

Şikayəti-qəmi-hicrini birbəbir edərəm, 

Yetişsə bir də əlim daməni-vüsalə, balam. 

Könüldii çeşmeyi-zarilə Natəvanın axan, 

Onu cövrin əridib döndərib zülalə, balam. 

Pünhan baxmağında genə bir fitnə meyli var, 
Hiç aşina dəgil bana biganə gözlərin . 1 


‘Bu beyt albomda şairənin öz xəttilə ayrıca yazılmışdır. 

Keçibdi mövsimi-gül, getdi novbahar, əfsus! 
Qalıbdı bülbüli-biçarə xarü zar, əfsus! 

Riyazi-izzü şərafətdə bir gül açmışdı, 

Qopardı ol gülü gülçini-ruzigar, əfsus! 

O gül ki, qibtə edərdi ona behişti-çəmən, 
Tutubdu indi yer altında o qərar, əfsus! 

O gülbədən ki, ipək köynək incidərdi onu, 
Olubdur indi o, torpaqla xakisar, əfsus! 

Sən Allah, ey qara torpaq, onu əziz saxla! 
Odur mənim gözümün nuru, ey məzar, əfsus! 

O Təzə ay hələ bədr olmamış tamamü kamal. 
Batırdı ol ayı bu çərxi-ruzigar, əfsus! 

O pak olan uca göylərdə bürcii-Xurşiddən 
Parıldadı uca bir ulduz, oldu tar, əfsus! 

Nə ev xəyalı, nə də fikri-aşiyanə mənə 
Ki, bəsdir iinsi-fərağət misalı İanə mənə. 

Səni görəndə şadam, görməyəndə zar oluram, 
Vüsalın ilə sevindi, demə bəhanə mənə! 

Ölüncə qəlbimə dağdır məhəbbətin fikri 
Ki, yadigar kimi qalsın bıı dağ nişanə mənə. 

Bu ruzigarda mən zarü binəva qaldım, 
Qəribədir, verir üz möhnəti-zəmanə mənə. 

Pənahgahıdı çox Natəvani-qəmzədənin, 

İlahi, qalsın həmişə bu asitanə mənə! 

Ey dust, yararmı böylə iqrar? 

Yar olduğum idi, oldum əğyar. 

Sən qeyrilər ilə üns tutdun. 
Bilməm niyə yarını unutdun? 

Sən qeyr ilə həmzəbanü yekdil, 
Əmma, mənə ruzgar müşkil. 

Bəsdir mənə verdiyin bu xiffət, 
Rəqiblər içində, bimiirüvvət! 

Birəhmlik etdiyin tamamdır, 

Bir rəhm elə kim, aman, amandır! 

Bax bir fələkə, gör indi zinhar, 
Gör kimlər ilə edibdir iqrar? 

Əfsus ki, keçdi ruzigarım, 

Ahım sənə çatmaz, ey nigarım! 

Biganəlik etmə aşinayəm, 
Dərgahinə kəmtərin gədayəm. 

Hər an ki, məni bu halə salmış, 
İndi belə qeylii qalə salmış. 

Gəl rəhm qıl indi, padşahım! 
Əflakə yetişdi dudi-ahım. 

Sən yar ilə zövqdə, səfadə, 

Mən burda, bu cövr ilə cəfadə. 

Sən vaxtında aşinalıq etdin, 
Döndün, belə bivəfalıq etdin. 

Təqsir kimin oldu, padşahım? 
Bildir ki, mənə nədir günahım? 

Bəs neyləsin, indi bu dili-zar? 

Gör kimlər ilə çəkərdim azar. 

Sən nazin ilə ol indi xürrəm, 
Əğyar ilə qəm çəkim dəmadəm. 

Sən eyşdə əyləş indi xoşdil. 

Mən hicrdə, həm məlulu müşkil. 

Öldür məni, olsun əllərin var. 

Səbr eylə, gözüm, nə təqsirim var. 

Qəhr ilə çəkərdim ah candan, 

Ah əl çəkməyir əl bu Natəvandan. 







Əya Nəwab, valayi-süxəndən,' 

Yetişdi naməniz, dilşad oldum, 
Qəmü ənduh firavan idi, amma 
Bihəmdullah kenun azad oldum. 

Sərasər şeriniz əz ruyi-hikmət, 
Qamu məzmunları mehrü məhəbbət 
Möhiibbə rəhmətii ədvanə zillət, 

Bu şirin ləhcəyə mötad oldum. 

Sizə lütfı-xuda olsun müraqib, 

Əta qılsın dəxi əla məratib. 

Yetə bədxahə gər əşhabi-saqib, 
Xərab olsam da gər, abad oldum. 

Qəmi-əyyamidən çox natəvanəm, 
Əliləm, naxoşam, əfsordə canəm. 
Bu tətildən özüm də bədgumanəm, 
Məgər kuhi-qəmə Fərhad oldum. 

Unutma sən duadan Natəvanı, 

Əlilü naxoşu əfsordə canı. 
Cənabından səva yoxdur gümanı, 
Əgər yaddan çıxam, bərbad oldum . 1 


‘Şeir Nəwabm məktııbıına cavabdır. 


CL>4ir' x ' 67 



“Nuri-dideyi əzizim! 

Nuri-didə Ağabikə barəsində mən sənə 
yazdığım. 

Kağızın vüsulundan sonra, dünən teleqraf urmuşdun 
ki, bənim haman kağızım ancaq izhari-narazılıqdır; nisbət 
sənə dəxi o əmrə görə dəxli olmayıbdır. Və guyə bən o 
nuri-çeşmin qəzasına səhl baxıram. Haşa bu gunə xəyal 
bəndə ola bilməz. Boylə dəgil: bu xüsusda əvvəl sən 
urduğun teleqrafın haləti-təqazə etdiyi mətləblər idi ki, 
kağızda mərqom olunmuşdu. O qərar ilə vüqui və ziihuri 
olan məsələnin cavabında bir özgə söz yox idi ki, sənə 
mərqom olaydı. Vallah məndə bir özgə söz və bir 
əlahiddə xəyal bu barədə yoxdur və ola bilməz. Bənim 
mənzurim eyhan o mənadır ki, bən orada olmaya-olmaya 
nə üçün bu sözlər keçibdir və genə də bu xəyalda varam. 

Vəssalam, (təhriratı) 17 qemvar 1889, Tiflis, 
Xurşidbanu Bəgim”. 1 


'Natəvanın Tiflisdə olarkən, Şuşaya göndərdiyi məktubu 





LÜĞƏT 


A 

Abi-heyvan - dirilik suyu 
Abi-kövsər - müqəddəs su 
Afərinəş - yaradılmış 
Asitan - qolağzı 
Aşüftə - pərişan 

B 

Baqi - ömür sürən, yaşayan 
Bala - uca 
Barvər - bəhrəli 
Behcət - şadlıq 
Behcətfəza - şadlıq artıran 
Besyar - çox 

Beyti-fəramuşan - unutma evi, sakitlik 

Beytülhəzən - qəm və kədər evi 

Beytüssəfa - səfa evi 

Bəladəşt - bəla çölü 

Bərg - yarpaq 

Bərin - yüksək 

Bərnəşə - nəşəli 

Bəsi - bir çox 

Bəstər - yataq 

Bibalü pər - qol-qanadsız 

Bid - söyüd ağacı 
Bihəmta - misilsiz 
Bixab - yuxusuz 
Bixurd - yeməksiz 

Bimənzur - nəzərdə bir şey tutmayan, çıxış yolu 
olmayan 

Bipərva - qorxusuz 
Birlə - birgə 
Bi sat - süfrə 

Bisərü saman - başsız, köməksiz 
Bivəch - səbəbsiz 

C 

Cah - rütbə 

Cahaniyann - dünya xalqları 

Calis - oturan 

Cavidan - əbədi 

Cəfakeş - əziyyət çəkən 

Cərəs - zəng, zmqrov 

Cida - nizə 

Cuy - arx 

Ciida - ayrı 

Ciirm - təqsir, günah 





Ç 

Çah - quyu 
Çakər - nökər 
Çərx tağı - səma 

D 

Dadrəs - köməyə çatan 
Dai - duaçı 
Dam - tor, tələ 
Damən - ətək 
Dam - dərman 

Darülaman - bağışlamaq evi, aman evi 

Davər - ədalətli 

Dərdəm - dərhal 

Dərhəm - pozulmuş 

Dəryadil - ürəyiaçıq, səxavətli 

Dəstgir - əldən tutan, yardım edən 

Dəvvar - dövr edən 

Didar - görüş 

Digərgun - pozulmuş 

Dilbəstə - vurulmuş, bənd olmuş 

Dilcu - qəlboxşayan, ürəksevən 

Diləfkar - fikirli, qəmli 

Dilxəstə - qəlbi sınıq 

Divanəvəş - dəli kimi 

Driğa - heyf 
Dud - tüstü, his, tütün. 
Duta - ikiqat, əyilmiş 
Dur - uzaq 
Dun - alçaq 
Duzəx - cəhənnəm 
Düçeşm - ikigöz 
Dün - dünən 
Düşvar - çətin 

E 

Etidal - müvazinət 
Eyd - bayram 
Eyman - asudə, fərağət 
Eyn - göz 

Ə 

Əbyat - beytlər 
Əda - düşmənlər 
Ədu - düşmən 
Əknun - indi 
Əqdəs - ən müqəddəs 
Əflak - fələk 
Əfşan - saçılmış 
Əfzun - artıq-çox 


e><^T>v 72 



Əhmər - qırmızı 
Əxtər - dostlar 
Əmr - iş 

Ənbərfişan - ətirsaçan 
Əndəlib - bülbül 
Ənduh - qəm 
Ənvər - işıqlı 
Əshab - səbəb 
Əşcar - ağaclar 
Əşhər - məşhur 
Əşkbar - göz yaşı axıdan 
Əzəm - böyük 
Əzm - qəsd, məqsəd 
Əzhar - parıldayan 

F 

Fələkzadə - fələk incitmiş 
Fəhim - yaxşı anlayan 
Fəhm - yaxşı anlayan 
Fəxamət - böyüklük 
Fəriştə - mələk, huri 
Fərzanə - bilikli, fərasətli 
Fəyyazeyi-dəhr - feya zamanı 
Fikar - bədbin, pərişan 
Firqət - ayrılıq 
Füsürdə - solğun 

G 

Gənc - xəzinə 

Gənci-şaykan - böyük xəzinə 
Gəncəfə - vərəq, kart vərəqi 
Gərdən - boyun 
Gərdiş - dolanma 
Gəzaf- saysız-hesabsız 
Gireh -düyün 
Giryan - ağlar 

Giryə - ağlamaq, yaş danılası 
Göftar - danışıq 
Gülbin - qızılgül kolu 
Gülçin - güldərən 

H 

Halə - işıq dairəsi, şüa 
Həlahil - öldürücü 
Həmsüxən - sözübir 
Həmzəban - dilbir 
Hərasan - qorxulu, ürkək 
Həvas - hisslər, duyğular 
Həzən - hüzn, kədər 
Hicr - ayrılıq 
Hilal - yeni doğan ay 
Himmət - səy, mərhəmət 
Huriliqa - huri sifətli 

Hüma - cənnət quşu 
Hüra - hurilər 
Hüveyda - aşikar 

X 

Xab - yuxu 

Xak - torpaq 

Xakisar - torpaq kimi 

Xaki siyah - qara torpaq 

Xamə - qələm 

Xeyl - dəstə, küriih 

Xədəng - ox 

Xiffət - fikir, dərd 

Xişm - acıq, qəzəb 

Xişmnak - qəzəbli 

Xocəstə - mübarək, uğurlu 

Xosrovan - padşahlar 

Xoşliqa - xoşsifət, gözəl 

Xunabə - qanlı göz yaşı 

Xunriz - qantökən 

Xünbar - qan saçan 

Xürsənd - razı, təmin olunmuş 

İ 

İlhah - yalvarış 

İlticə - pənah gətirmək, sığınmaq. 

İna - əzab, işgəncə 

İnayət - mərhəmət 

İrşad - öyrətmək, yolgöstəmıə 

İyzəd - Allah 

K 

Kamkar - bəxtiyar 
Kani-səxa - səxavət mədəni 
Kəc - əyri 

Kəcrəviş - əyri gedən, düz hərəkət etməyən 

Kənakan - olduğu kimi 

Kəmin - əskik 

Kəmtərin - ən əskik 

Kər - kar 

Kərimə - kəramətli qadın 

Kərrubiyan - mələklər 

Kəsrət - çoxluq 

Kilk - qələm-fırça 

Kişvər - ölkə 

Kizb - yalan 

Köp - çox (özbəkcə) 

Kövkəbi - tale-bəxt ulduzu 

Kövn - kainat 

Kubra - böyük 

Kuh - dağ 

Kuhkən - dağ çapan 

Kuy - küçə 

Küdurət - qəmlər, kinlər. 
Külbeyi - ehzan-qəm daxması 
Küşaddələnmək - açılmaq 

Q 

Qafiləsalar - qafilə başçısı 
Qaliyəsa - müşk iyli 
Qasır - qısa, gödək. 

Qayət - məqsud 
Qəbail - qəbilələr 
Qəzəlsuralıq - qəzəl oxumaq 
Qibal - bəxtin açılması, üzvermə 
Qiran - yaxınlaşma 
Qubar - toz, narın torpaq 
Qürb - yaxınlıq 

L 

Labə - yalvarmaq 
Labələb - dopdolu, ağzınacan 
Laməkan - məkansız, yersiz 
Lanə - yerd-yurd, yuva 
Layəzəli - əbədi, daimi qalan 
Leyl - gecə 
Ləbtəşnə - susuz 

Ləmyəzəl - puç olmayan, həmişəlik 
Lölə - inci, daş-qaş 

M 

Mar - ilan 
Mayə - səbəb 
Məani - mənalar 

“Məclisiüns” - ünsiyyət və ülfət məclisi 

Məcmə - yığıncaq 

Мәсшһ - yaralı 

Mədad - karandaş 

Məddah - tərif edən 

Məğrur - şad 

Məhaq - ayın son gecəsi 

Məhliqa - ayüzlü 

Məhmil - gəcavə, örtülü minik 

Məhvil - məclis 

Məxzən - xəzinə 

Məkəs - milçək 

Məkr - hiylə 

Məqbul - qəbula yetmiş 

Məqdəm - qədəmbasma 

Məmnun - razı 

Mərarət - acılıq 

Məratib - mərtəbə 

Mərdümi-çeşm - göz bəbəyi 

Mərg - ölüm 

Mərqom - dair, dəxli olan 

Məsa - axşam 

Məsiha - İsa 

Məstur - örtülü 

Məsud - xoşbəxt 

Məşim - damaq, dad bilən üzv 

Mətlə - qəzəlin ilk beyti 

Məzəllət - alçaqlıq, xarlıq 

Məzhər - zühur edən, üzə çıxan yer 

Mirat - güzgü 

Mötad - adət etmiş 

Mövc - ləpə, dalğa 

Mövla - ağa 

Mücəlla - cilalı, parlaq 

Müdğəm - gizli 

Mühəyya - hazır 

Mühiib - zəhmli, heybətli 

Müjə - kiprik 

Mükəddər - kədərli 

Mükərrəm - əziz 

Müqəddəm - üstün 

Müqəddər - müəyyən edilmiş 

Müqəyyəd - asılan, bağlı 

Mümtaz - yüksək 

Münəvvər - işıqlanmış 

Münəqid - bağlanmış, düyünlənmiş 

Mürəssə - daş-qaşla bəzənmiş 
Mürğ - quş 

Müsəxxər -zəbt olunmuş 

Müstəmənd - biçarə, möhtac 

Müstofı - maliyyə başçısı, xəzinədar 

Müşəxxəs - müəyyən edilmiş, təyin olunmuş 

Müşkin - iyli, ətirli 

Mütərra - dağınıq 

Müzəyyən - bəzəkli, zinətləndirilmiş 
Müztər - çarəsiz, yazıq 

N 

Naqə - dəvə 
Nar - od 

Natəvan - qüvvəsiz, halsız, köməksiz 

Navük - süngü 

Nehal - cavan ağac 

Neyrəng - hiylə 

Nəcm - ulduz 

Nəhar - gündüz 

Nəhr - çay 

Nəmud - görünmə, zahirolma 
Nəşiman - oturaq yer 
Nəyyar - işıqlı 
Nəzar - zəif 
Nəzzarə - baxış 

Nigımsar - çevrilmiş, alt-üst olmuş 

Nili - tünd abı 

Nimə - yarı 

Nisar - saçmaq 

Nişat - şadlıq 

Niyazmənd - yalvarış 

Novbavəkan - yeniyetmələr 

Novk - uc 

Novşiikuftə - təzə açmış 

Növrəs - yeniyetmə 

Nuri-çeşm - gözün işığı 

Nüqtəşünas - incə düşünən 

Nümayan - aydın, aşkar 

Nümüvv - cücərmə, boy otma, bitmə 

Ö 

Övc - yüksək 
Övsaf- təriflər 

P 

Pabus - ayaqdan öpən 

Pamal - ayaq altında qalıb əzilmək, məhv olmaq 
Pasiban - gözətçi 

Payəndazlıq - ayağının altına düşmək 
Payibənd - ayağı bağlı 

Payidar - həmişəlik 
Peymanə - qədəh 
Peyvəstə - həmişə 
Pədidar - aşkar 
Pərii bal - qol-qanad 
Pir - qoca 

Pürdərd - dərdli, dərdlə dolu 
Pürtab - tablı 

R 

Rah - yol 

Raqib - istəyən, rəğbət bəsləyən 
Rəfət - yüksəklik 
Rəha ola - qurtara 
Rəhgüzar - yoldan ötən 
Rənc - zəhmət 
Rəncur - incik, dərdli 
Rəşk - qısqanma, həsəd 
Riimüz - rəmzlər 

S 

Saqib - iti, parlaq, deşən 
Sayəban - kölkə salan 
Səfabəxş - aydın, duru 
Səhərgah - səhər çağı 
Səməndər - əfsanəvi quş 
Səradiq - pərdə 

Sərasimə - çaş-baş olmuş 
Sərbiilənd - başıuca 
Sərgəştə - avara 
Sərgiran - sərxoş 
Sərv bala - sərvboylu 
Sərvvəş - sərvüzlü 
Sicud - səcdə, başəymə 
Sifat - sifətlər 
Siyəhpuş - qara geyimli 
Siyəhfam - qaranlıq 
Sipehr - göy 
Sirab - sudan doymuş 
Sirişk - göz yaşı 

Ş 

Şəmadət - tənə 

Şərar - qığılcım 

Şərmisar - xəcalət 

Şikvə - şikayət, giley 

Şitab - tələsmə 

Şüğl - məşğuliyyət 

Şükuftə - açılmış, çiçəkləmiş 

Şümar - say 

T 

Taət - itaət 

Talib - istəyən, axtaran 

Tari zülf - saçm hər bir teli 
Tarik - qaranlıq 
Tat - tutqun, qaralmış 
Tay ir - quş 

Təbxal - qızdırmadan uçuqlama 

Təfəhhüm - anlamaq 

Təhrir - yazmaq 

Təkəllüm - danışıq 

Təkyə - söykənmək 

Tələlə - parıltı 

Tələt - üz 

Tərnrna - tamahkar insan 
Təng - dar 
Tərh - eskiz 

Tərəhhiim - mərhəmət göstərmək 

Tərcih vermək - üstün tutmaq 

Tərrarə - aldadıcı, dələduz, kələkbaz 

Təşnə - susuz 

Təvaf- başına dolanmaq 

Tirə - qara 

Tutiya - tütyə 

Tülu - günəşin doğması 

Türfə - qəribə 

Türreyi-tərrar - dağınıq saç 

Ü 

Üftadə - düşkün, düşmüş 
Üqba - axirət 





Ünqa - sinnırğ quşu 
Üsrət - çətinlik 
Üşşaq - aşiqlər 
Üzar - yanaq 

V 

Vabəstə - bağlı, asılı 
Virdi-zəban - dillər əzbəri 
Vüqu - baş vermək, vaqe olmaq. 

Y 

Yekdil - qəlbləri bir həmrəy 
Yəğma - qarət 

Z 

Zağü zəğən - qarğa-quzğun 
Zəban - din 
Zəbanə - alov 
Zəxmdar - yaralı 
Zindəgi - yaşayış, dirilik 
Zişən - şanlı 

Ziilmətgədə - qaranlıq yer 
Ziimrüdfam - zümrüd rəngi 

KİTABIN İÇİNDƏKİLƏR 

Ön söz .4 

Şuri-eşqin başıma axırı sövda gətirir .19 

Hicran ilə kim, dəməni-qəm dəstrəsimdir.20 

Olmuşam dəhri-bəla içrə bu gün divanə mən .21 

Dilbərə, dərdi-dilimdən belə ünvan etdim.22 

Müşküldür, mən kənarə düşəm kuyi-yardən.23 

O müjgani-siyəhnovkin xədəngi-yarə bənzətdim ... .24 
Könül qanın gözümdən navüki-qəmzən rəvan eylər . .25 

Rəqibtöhməti etdi məni cüda, ey dust!.26 

Xocəstə bülbüli-xoşnitq, xoşzəban, getmə! .27 

Yenə ya rəb, nə qəmgindir mənim bu şad olan 

könlüm.28 

Yıxıb bu könlüm evin, eyləyib viran, getmə!.29 

Əgərçi xoşdu mənə ətri, həm səfası gülün.30 

Fəriştətələtü məhruyi-xoşliqa, getmə!.31 

Nədir murad, fələk etməz imtahan tərkin?.32 

Nə yaxşı munis idi, heyf, nagəhan getdi.33 

Nə güldür kim, qəmində ömrdən bizardır bülbül? ... .34 

Nə oldu bülbül kim, qıldı giilisitan tərkin?.35 

Zəmanə saldı əcəb möhnətü məlalə məni.36 

Hicran edibdi könlümü bərbad, ağlaram.37 

Səninlə ,ey büti-məhruy, mehriban mən idim.38 

Yanar canım, oğul, daim sənin nari-fərağmda.39 

Fəraq ilə işimi ahii zar sən idin.41 

Səhərgəh nagəhan gördüm, dili-zarın nəhan ağlar . . .43 
Nədəndir səndə əylənməz güli-dövran, xudahafiz . . .45 

Bahar əyyamıdır, açıldı güllər, ey cavan sənsiz.46 

Gəcrəvişdir bu asiman, əfsus! .47 

Mənə bədtərdi düzəxdən, əzizim, gülsitan sənsiz! . . .49 

Ey əhli-dil, Fənanı qoyun barı ağlasın!.50 

Nə mən olaydım, ilahi, nə də bu aləm olaydı!.51 

Ey güli-süsən, səni bir natəvan çəkmiş məgər?.52 

Səni kimdir sevən bica, qərənfil?.53 

Fələk rənginə bənzər bu bənövşə.54 

Özün eşq atəşinə vurmağa dilşad pərvanə .55 

Qoyubdur intizarında, neçin gəlməz, neçin gəlməz? . .56 

Bilən bu dərdimi yoxdur bu halətdə, bu halətdə .58 

Varımdı sinədə dərdü qəmi-nəhan, ölürəm.59 

Hamı çirağləri rövşən qılarlar axşamlar.60 

Bilin yaran, bu dünyadə hərə bir kar ilən oynar!.61 

Salıb məni qəmü eşqin bir özgə hala, balam .62 

Keçibdi mövsiimi-gül, getdi novbahar, əfsus! .63 

Nə ev xəyalı, nə də fikri-aşiyanə mənə.64 

Ey dust yaramıı böylə i qrar( məsnəvi) .65 

Əya Nəvvab, valayi-süxəndan .67 

Nuri-dideyi əzizim!.68 

Lüğət .69 

